

Fyrireiking til 2. útbjóðing:


Varisligur áhugi fyri útveljan

Okkurt nýtt og risastórt oljufelag við

OLJULEITING

Jan Müller

Mánadagin 15. desember var freistin úti at nominera, velja út nýggj óki til oljuleititing á føroyska landgrunninum. Sigurd í Jákupsstovu, stjóri á Jarðfrøðissavninum, sum tekur sær av málinum í fyrstu atlogu sigur, at teir hava fingið 5 formellar nominatiónir, tvs. har feløg skrivliga hava peikað á óki, sum tey halda vera áhugaverd at taka við í eina 2. Útbjóðing á landgrunninum. Harafrat hava tey fingið triggjar munnligar fyrispurningar ella havt sokallaðar óformellar samrøður við nøkur feløg, har hesi kortini bæði beinleiðis og óbeinleiðis hava peikað á óki, sum tey halda vera áhugaverd. Sigurd í Jákupsstovu vil ikki siga, hvørji feløgini eru, men



Sigurd í Jákupsstovu, stjóri á Jarðfrøðissavninum, heldur áhugan vera hampuliga góðan

Mynd Maria Olsen

viðgongur, at talan er um feløg, sum eru virkin her longu og feløg, sum ikki eru her.

Hann vil ikki gera nakra viðmerking til, um hetta er eitt gott ella ringt úrslit men visir á, at vit eiga ikki at taka nominatiónina sum nakað endaligt, tí fyri tað um feløg ikki vísa á óki í hesum umfarinum, so kunnu tey væl bjóða, tá sjálv útbjóðingin verður.

Jarðfrøðissavnið hevði gjørt eina meting av økjum, sum kunnu vera áhugaverd og henda metingin líkist nógv tí, sum feløgini hava víst áhuga fyri. Men harafrat eru onkur onnur nýggj óki, sum okkurt felag hevur víst á og sum kanska yvirraskar eitt sindur. Økini, sum feløgini vísa á, eru í høvuðsheitum norðan fyri og fram við markinum, eisini longur inni á landgrunninum og fevna tey um eitt rættiliga stórt óki.

Sigurd í Jákupsstovu sigur, at teir vistu ikki, hvussu stórum áhugi fór at verða


fyrir nominatiónini. Teir høvdu sjálvandi vónað, at tey feløgini, sum eru í Føroyum, fóru at velja út óki, men tað eru verri enn so óll, sum hava gjørt tað. Men mong feløg hava vent sær til Jarðfrøðissavnið og sagt frá, hví tey ikki hava nominerað. Orsøkin er í flestu førum tann, at tey hava ikki uppdaterað tað regionala arbeiðið, sum lá til grund fyri fyrstu útbjóðing. Tí sá tey seg ikki fór fyri at gera eina veruliga nominering nú. Tey gera vart vit, at fyri tað, at tey ikki hava nominerað, so merkir tað ikki, at tey ikki verða við tá avtornar.

- Hetta er eitt frontieróki tvs. liggur fjarskotið og er lutvíst ókent. Tí verða tað tey stóru feløgini, sum koma at driva verkið. Tá hesi eru við er eisini møguleika hjá teimum meðalstóru og minni feløgum, at hekta seg uppi.

Nú verður so farið at gera eitt tilmæli til Oljumálaráðið. Ætlanin er fara í tingið í

vár við uppskoti til útbjóðingina. Síðani verður útbjóðing latin upp í summar. Umsóknirnar skulu so latast inn í heyst og loyvni verða latin um ársskiftið næsta ár.

Sosialurin veit frá keldum, at helst verður tað risastóra oljufelagið, Chevron-Texaco við í nominatiónini. Hetta telist millum heimsins størstu oljufeløg og hevur fleiri leitiloyvi á bretskum óki tætt upp at føroyska markinum. So hugsast kann, at felagið hevur ein áhuga í at vera báðumegin markið, tá tað í framtíðini fer at bora.



Swørtu pílarin eru okkara skot uppá tey ókini, sum oljufeløgini hava nominerað og sum helst verða leitiokini í 2. Útbjóðing. Áhugavert er at merkja sær, at risastóra oljufelagið ChevronTexaco hevur fleiri av blokkunum beint hinumegin markið og at tað ljóðar, at hetta felagið møguleiga er við í føroysku nominatiónini